

IL-MALTI

QARI LI TOHROG IL-GHAQDA
TAL-KITTIEBA TAL-MALTI

SETTEMBRU
1961

Is-Sengha tal-Kitba fl-Istorja tal-Letteratura Maltija

FUQ is-sengha tal-kitba bil-Malti wiehed ma jistax jittellem bla ma jgħis qabel wejn l-istorja ta' l-istess kitba Maltija u jifti dawk id-dokumenti li nsibu 'l hawn 'l hinn f'xi manuskritti ta' xi tliet mitt sena ilu, kif ukoll f'xi kotba ta' l-ewwel żmenijiet tas-seklu dsatax u l-bidu tal-ghoxrin.

Ma kienx hliet fi żmien l-aħħar snin ta' Vassalli meta ftit ftit bdew jidhru xi kotba bil-Malti mill-pinna ta' Francis Vella u sieħbu G.M. Pulis: l-ewwel kotba bil-Malti għat-tfal ta' l-iskola (1824-26). Jidher, madankollu, illi qabel kien hemm min haseb biex ighallem it-tfal il-qari u kitba bil-Malti, u dan kien ċertu Dun Luigi Camilleri miż-Żejtun, imsemmi u mfaħħar minn Vella u Pulis fid-daħla ta' l-ewwel Ktieb il-Qari, iżda ebda ktieb stampat ma gie f'idejna dwar it-tagħlim bil-Malti ta' dan il-Qassis. Fl-istess żmien insibu wkoll li Vassalli kien mahtur biex jagħti xi lezzjonijiet fl-Università fuq il-grammatika Maltija, li wara dehret stampata bit-Taljan fl-1827.

Dokumenti ta' l-ewwel proża Maltija stampata kienu t-“Tagħlim Nisrani” (1768) magħlub bil-Malti mid-Dottrina Cristiana minn Dun Franġisk Wzzino b'ordni tal-Isqof Fr. P. Alpheran, u t-traduzzjoni tal-Vangelu ta' San Gwann (1822) minn Giuseppe Maria Canolo. Dokumenti oħra bikrija ta' proża Maltija nsibuhom ukoll fit-traduzzjoni tal-“Erba' Vangeli u tal-Atti tal-Appostli” (1829), u t-traduzzjoni ta' l-“Istorja tas-Sultan Ċiru” (1831) ta' M. A. Vassalli, stampati wara newtu.

Dawn kienu, tista' tghid, l-ewwel frott ta' siġra mill-ġnien tal-kitba Maltija, ta' siġra li maż-żmien tat l-isbaħ ghelejjel, għalkemm bi tqanżih u bi tfixkil, bis-saħħa tal-hidma ta' dawk li għarfu jikkoltivawha f'din l-aħħar epoka ta' moviment għad-drit-tijiet u koltivazzjoni tal-Lsien Malti. Dawn kienu l-ewwel tifki-

riet ta' proża Maltija li fihom naraw it-twelid tal-letteratura Maltija tal-lum, li maż-żmien kibret u żżejnet b'dak l-ilbies sabiħ u mżewwaq li nisgulta kittieba xjuħ u żghažagh minn żmien għal ieħor ma' tul dawn l-aħħar mija u erbghin sena ta' ħajja.

Miż-żmien li għadda ta' kitba Maltija ta' għeluq is-seklu dsatax sal-epoka tal-lum, li nistghu ngħidulha l-epoka l-aktar storika tal-letteratura Maltija li xogħolha fl-aħħar erbghin sena sewa daqs il-mitt sena ta' qabel, aħna ma nistgħux ngħidu u niftaħru li fil-kitba tagħna kellna l-istess svilupp letterarju bħalma kellhom nazzjonijiet oħra .

Fejn nazzjonijiet oħra fethu triqthom bil-kitba ta' lsienhom u bnew letteratura qabel fasslu r-reguli grammatikali u ġabru d-damma ta' kliem ilsienhom, aħna bil-maqlub, bil-ħidma ta' l-ewwel studjużi tal-lsien Malti, fosthom De Soldanis u Vassalli u xi oħrajn li ħallew xogħolhom f'manuskritti, l-ewwel ma ħloqna grammatiki u vokabularji, li kienu l-ewwel sisien li fuqhom imbagħad twaqqaf il-bini letterarju kollu tal-lum u ta' għada. Ma' dawn ma nsibux qalb il-karti tal-arkivju tal-Biblijoteka tagħna ħlief xi kitba ta' prietki, il-biċċa l-kbira minn Ignazio Saverio Mifsud ta' dwar l-1740, li fihom il-Malti hu mħallat b'ħafna itaġjaniżmi, u xi versi fil-manuskritti ta' Agius De Soldanis, fosthom versi tal-Tabib Ġan-Frangisk Bonamico (1663-80) għall-Festa tal-Arblu ta' Mejju, b'tifħir lil Gran Mastru N. Cottoner, u xi versi oħra li nsibu fl-"Istromati" ta' Ignazio Saverio Mifsud.

L-ewwel studjużi tal-Malti, iktarx barranin, kienu jaraw fil-lsien Malti l-fdal tal-lsien Puniku, u fin-nuqqas ta' kitba Maltija, bnew l-istudju tagħhom ta' nisel il-Malti fuq il-kliem tal-"Pater Noster" bil-Malti (traduzzjoni ta' Wilkins) u fuq xi kliem mogħtijin mill-Ġeżwita Malti De Gattis, minn kliem ta' postijiet f'Malta fid-"Descrittione di Malta" (1647) ta' Abela, u mill-Grammatika "Della Lingua Punica", ta' De Soldanis (1750). Naraw għalhekk illi l-ewwel studju tal-Malti kien aktarx filologiku milli letterarju, u li sa mitt sena ilu, skond l-ewwel xogħlijiet ta' kittieba Maltin, il-letteratura Maltija kienet għadha fil-fisqija.

Meta wieħed jiġi biex jifli u jqabbel il-proża ta' l-ewwel kittieba Maltin jara li bejn il-kitba ta' dawn u ta' dawk ta' bejn

ghelug is-seklu dsatax u s-seklu għoxrin hemm x'jaqsam baħar, sewwa fil-għażla tal-kliem kemm fl-istil, kemm ukoll fil-kostruzzjoni sintattika u frażjologija. L-aħjar eżempji ta' kitba bikrija nsibuhom fil-proża biblika u narrativa bħal fl-*"Istorja tas-Sultan Ċiru"* u fl-*"Istedina għal Tagħlim il-Malti"* ta' Vassalli fejn, għalkemm l-istil huwa iebes u aħrax u mhux meaxej biżżejjed, il-kostruzzjoni, l-għażla ta' kliem safi u frażijiet idjomatiċi juru sengħa ta' kitba li għaż-żmien bikri ta' proża Maltija tista' toq-ghod ma' dik li nsibu fil-kitba Taljana tas-Seklu Erbatax. Hekk ukoll nistgħu ngħidu li hija l-kitba ta' Canolo fit-traduzzjoni tiegħu tal-*"Vangelu ta' San Ġwann"* fejn naraw illi l-Malti huwa ftit iżjed ċar, jimxi b'reqqa mat-test, mingħajr tiżżin fl-istil, u għalhekk, xi espressjonijiet huma aħjar minn ta' Vassalli. Izda l-proża ta' oħrajn ta' żmien Vassalli stess, insibuha nieqsa mis-sengħa fil-kostruzzjoni ta' kliem, kultant miżgħuda bi kliem Taljan bla bżonn, iebsa f'xi espressjonijiet, u 'l hawn u 'l hinn b'xi kliem safi barra minn loku, kif jidher fi *"Ktieb il-Qari"* u fit-*"Trattat fuq l-Obbligi tal-Bniedem"* ta' F. Vella u Pulis. F'dawn il-kotba l-ortografija mhi xejn grammatikali u xi hsejjes gutturali tal-alfabet imfissrin b'ittri Għarbin. Wisq aħjar huwa l-Malti li nagraw f'xi kotba li deħru fl-1831-1832 taħt l-isem ta' *"Ktieb il-Qari"* għat-Tfal il-wieħed u *"Ktieb il-Qari fuq Bosta Hwejjeġ"*, l-ieħor, biż-żewġ testi: Malti u Inġliż. Barra l-ortografija, li f'dawn il-kotba timxi fuq dik tal-grammatika ta' Vassalli (*It-tieni edizzjoni tal-1827*), bħalma hi dik fl-*"Istorja tas-Sultan Ċiru"*, jidher li l-Malti huwa miktub b'ċerta sengħa fl-istil u reqqa fil-għażla ta' kliem — b'espressjonijiet meaxxeja, għalkemm mgħob-bijin 'l hawn u 'l hinn b'xi kelma antikwata.

Għall-ħabta ta' nofs is-seklu dsatax, il-Kan. Dun Fortunato Panazavechia u Gio Antonio Vassallo kienu reggħu fetħu t-triq għall-kotba ta' qari Malti għall-Iskejjel tal-Gvern, bi stil meaxej u ħafif, l-ewwel wieħed kien awtur ta' grammatika tal-Malti bit-Taljan (1845); il-*"Hajja ta' Ġesù Kristu"* (1874) fl-qosor, kif ukoll *"Storja Qasira ta' Malta"* bit-Taljan u bil-Malti, u xi djalogi fuq l-Iskrittura Mqaddsa, u l-ieħor, barra xi versi lirici bil-Malti, kiteb ukoll bil-Malti l-*"Hajja ta' San Pawl"* (1858) *"Storja ta' Malta"* għall-poplu (1862) u *"Ġesù Kristu fid-Dinja* (1862).

Wara kollox ma nistgħux ngħidu illi sal-bidu tas-seklu dsatax il-kitba Maltija ta' proża narrativa, dissertatorja jew

storika kienet lahqet fil-qofol l-isvilupp letterarju tal-ilsna bar-ranin, fosthom dik tat-Taljan li dik il-ħabta kienet għadha l-lingwa tal-kultura f' Malta.

Kien biss f'nofs is-seklu dsatax meta l-proża Maltija nar-rativa ħadet xejra romantika u klassika fl-istil f'xi tnejn jew tlieta mill-aħjar kittieba, fosthom A. E. Caruana u Gużè Muscat Azzopardi li xegħlu t-torċa tal-moviment letterarju Malti. Patri Manwel Magri kien ukoll wieħed minn ta' l-ewwel li fetaħ it-triq għall-kitba ta' stejjer u legġendi tal-Flokklore Malti. Ohrajn imxew warajhom, iżda l-proża ta' xi wħud kienet wisq nieqsa fl-istil u fl-għażla tal-kliem. Ta' min isemmi fost l-aħjar kittieba, ma' dawk li semmejna f'għeluq is-seklu dsatax u l-bidu tas-seklu għoxrin, lil Annibale Preca, Fonzu Marija Galea u Pawlu Bellanti, u f'xi rakkonti u ħrejjef, Dun Xand Cortis, u Dun Mabbli Sisner, li fil-kitba tagħhom tiltaqa' ma' bćejjeċ li huma gawhar ta' proża Maltija idjomatika, ħafifa u mexxejja. Wara dawn jimru b'pass iktarx imkarkar fil-proża narrativa tagħhom lil Dun Gużep Farrugia, lil Dun Alwiġ Vella, fir-rakkonti b'fond ta' grajjiet storiċi Għawdxin, Wistin Levanzin u Ninu Muscat Fenech, bħala traduttur ta' rumanzi. Izjed mirqum iżda fit-traduzzjoni ta' għamla narrativa nsibu li hu l-awtur veteran tal-*"Muftieħ tal-Kitba Maltija"* Ganni Vassallo. Kien ikun wieħed mill-aħjar kittieba fil-proża Maltija idjomatika Napuljun Tagliarferro li f'xi bćejjeċ ta' kitba sew teknika, kemm narrativa wera l-iktar sengħa fina u mexxejja. Achille Ferris, fil-kotba skolastiċi, reliġjużi u storiċi, ħallielna wkoll eżempji sbieħ ta' proża ħafifa u mexxejja.

Inqiegħdu għalih, għal dak li hu stil idjomatiku mill-aħjar, lil Temi Zammit, wieħed mill-kittieba mejtin tal-aħħar li fil-kitba tiegħu novelliera ħallielna bćejjeċ ta' proża Maltija li huma gawhar fil-letteratura Maltija tal-lum.

Jekk niġu għall-kitba ta' proża Maltija tal-lum, nistgħu ngħidu biss, li fiha naraw svilupp kbir fix-xeħta romantika u realistika tagħha, li f'xi kotba tagħzilha minn dik tal-klassiċiżmu qadim, iżda nieqsa mbaġħad mill-karatteristiċi tal-idjomi Mal-tin, li jagħzlu l-proża tagħna mix-xeħta ta' proża konvenzjonali tal-letteratura kosmopolita ta' nazzjonijiet oħra.

Fejn il-poezija lirika Maltija, il-proża Maltija ma nistgħux ngħidu li lahqet il-grad li sal-lum messha lahqet, l-iktar fil-

pinna taż-żgħażaġh ta' kultura baxxa. Għax wara kollox, biex tikteb proża Maltija tajba, skond ma titlob is-sengħa, mhux billi tkun taf l-ortografija u l-vokabularju Malti, bla kriterju fil-għażla tal-kliem u taħriġ fil-bini tiegħu, imma wkoll il-kittieb jeħtieġu jkun imżejjen b'mentalità mharrġa fil-qari ta' kotba li minnhom il-moħħ jista' jislet idejiet fl-isvilupp tan-nisġa narrativa, kif ukoll l-istil xieraq għas-sugġett li fuqu jikteb.

Is-sengħa tal-kitba m'għandhiex dawk ir-reguli u assjomi matematiċi li bihom tista' tholl il-problemi ta' kitba tajba bil-Malti. Barra mill-vokabularju, barra mir-reqqa fl-ortografija tidhol dik l-esperjenza tal-ħajja psikologika; taħriġ ta' kostruzzjoni sintattika Maltija u idjomatika. Illi toħloq forom godda ta' kliem kontra r-reguli morfologiċi u l-użu, u ddeffes kliem safi li ma joqgħodx kontra x-xeħta tal-frażi Maltija, bħal ma dlonk naraw fil-kitba narrativa ta' xi kittieba żgħażaġh, ma tkunx qed turi xi sengħa speċjali fil-pinna tiegħek, imma difetti—difetti li flok ma jorqmu u jzejnu l-istil, iġharrqu l-ħajja tal-kitba Maltija.

Alumina